

बस्सी ने किया स्ट्रीट चिल्ड्रन को अपराध से दूर रखने का वादा

नई दिल्ली (एजेंसी)। दिल्ली पुलिस प्रमुख बीएस बस्सी ने अफसोस जताया कि बड़ी संख्या में बच्चे सड़कों पर जीवन बिताने को मजबूर हैं। उन्होंने इन बच्चों को अपराध से दूर रखने के लिए हर संभव प्रयास करने का वादा भी किया।

उन्होंने बुधवार को यहां एक कार्यक्रम में कहा कि यह बहुत दुर्भाग्यपूर्ण है कि हम दिल्ली की सड़कों पर जी रहे बच्चों को देखते हैं। मैं आश्वासन देता हूं कि दिल्ली पुलिस हर तरीके से सड़कों पर रहने वाले बच्चों की मदद करेगी। बस्सी ने राष्ट्रीय बाल अधिकार संरक्षण आयोग के स्थापना दिवस के मौके पर आयोजित समारोह में कहा कि हम इन बच्चों को अपराध के रास्ते पर जाने से रोकने के लिए मदद करेंगे। इस मौके पर योजना आयोग की सदस्य सैयदा हामिद ने 'आनलाइन शिकायत निपटारा प्रणाली' शुरू की जहां सड़कों पर गुजरबसर करने वाले बच्चों पर होने वाले किसी भी अत्याचार की शिकायत की जा सकती है। इस दौरान कई बच्चों को सम्मानित किया गया।